

ادھار چیز زیادہ قیمت پر بیچنے کی شرعی حیثیت

مولانا محمد طاسین

زیرِ نظر مضمون میں میراصل مقصود، جس خاص مسئلہ کی شرعی حیثیت سے بحث و تحقیق کرنا ہے وہ مسئلہ ہے ادھار پر کوئی چیز اس قیمت سے زائد قیمت پر فروخت کرنا جو قیمت اس چیز کی بازار میں بصورت نقد رائج ہو۔ مثلاً ایک چیز جس کی قیمت بازار میں عام طور پر بصورت نقد ایک سور و پے ہے اس کو مثلاً ایک سال کے ادھار پر ایک سور پچاس روپے میں فروخت کرنا اور خریدنا۔ اس مسئلہ کی شرعی حیثیت کیا ہے یعنی اس میں جس معماشی معاملے کا ذکر ہے قرآن و حدیث کی رو سے یہ جائز معاملہ ہے یا ناجائز معاملہ؟ اس بحث و تحقیق میں اس کا تعین کرنا اصل مقصود ہے اور یہ اس لئے کہ متعدد اشخاص نے مجھ سے یہ مسئلہ پوچھا ہے اور یہ ایک زندہ مسئلہ ہونے کے ساتھ اپنے اثرات و مرضی بنتا ہے۔

بحث کے شروع میں یہ عرض کردینا ضروری ہے کہ حقیقت میں کسی مسئلہ و معاملہ کے متعلق شرعی حکم صرف وہی ہو سکتا ہے جس کا تفصیلی یا اجمالی ثبوت قرآن و حدیث میں موجود ہو کیونکہ شریعت اسلامی کا حقیقی مأخذ و سرچشمہ صرف قرآن و حدیث ہیں لہذا اصلاً اس بحث کا دائرہ انہیں تک محدود رہے گا، تعالیٰ حکم کرام دراصل کتاب و سنت پر ہمیں ہے لہذا کسی مسئلہ اور معاملہ کی شرعی حیثیت معین کرنے کے لئے اس کو دیکھنا اور اس سے فائدہ اٹھانا بھی ضروری ہے، محدثین کرام کے ہاں حدیث کا جو وسیع مفہوم ہے اس میں آثار صحابہ رضی اللہ عنہم بھی شامل ہیں، مطلب یہ کہ کسی اور معاملہ کے شرعی جواز و عدم جواز کے متعلق صرف اتنا کافی نہیں کہ فقه و فتاویٰ کی فلاں کتاب میں فلاں فقیہ نے اس کو جائز یا ناجائز کہا اور لکھا ہے بلکہ اس کے ساتھ ساتھ قرآن و حدیث کی اس نص اور دلیل کا ذکر بھی ضروری ہے جس کی بناء پر اس فقیہ نے ایسا کہا اور لکھا ہے اور یہ اس لئے بھی کہ وفاقی شرعی عدالت کے نجی حضرات کسی فقیہ کے قول کو صرف اس وقت مانتے ہیں جب اس کے ساتھ قرآن و حدیث کی کوئی دلیل موجود ہو کیونکہ دستور مملکت پاکستان کے اندر صرف قرآن و حدیث کو اسلامی احکام کا مأخذ تسلیم کیا گیا ہے۔

☆ فرض وہ فعل ہے جسے کرنے کا حکم اللہ تعالیٰ نے دیا ہو اور جسے جان بوجہ کر ترک کرنا سخت گناہ ہے ☆

اصل مسئلہ پر بحث سے پہلے یہ واضح کر دینا ضروری سمجھتا ہوں کہ جہاں تک ادھار و قرض پر کوئی چیز بیچنے اور خریدنے کا تعلق ہے قرآن و حدیث کی رو سے قطعی طور پر جائز ہے اس کے ثبوت میں قرآن مجید کی آیت مایہ اور رسول اللہ صلی اللہ علیہ وسلم کی وہ احادیث پیش کر دینا کافی ہے جن میں خود رسول اللہ صلی اللہ علیہ وسلم کے دوسروں سے ادھار پر ضرورت کی چیزیں لینے کا واضح بیان ہے اور یہ بھی کہ بعض دفعہ ادائیگی کے وقت آپ نے بہتر طور پر ادائیگی فرمائی۔ قرآن و حدیث میں قرض حنفی کے متعلق جو تعلیم ہے اس سے بھی صریح طور پر اس ادھار کا جواز ثابت ہوتا ہے جس پر کوئی اضافہ نہ ہو، کسی ضرورت مند کو ادھار پر اس کی ضرورت کی چیز اسی قیمت پر دینا جو نقد کی صورت میں ہو قرض حنفی کی تعریف میں آتا ہے جو بڑے اجر و ثواب کا نیک عمل ہے بعض احادیث میں اس کو صدقہ سے تعبیر فرمایا ہے جونہ صرف پر کہ جائز بلکہ مستحب و محسن عمل ہے۔

اسی طرح حق مرابح کی بھی وہ شکل قطعی طور پر جائز ہے جس میں فروخت کی جانے والی شے کی اصل قیمت بھی صحیح بتائی گئی اور اس پر نفع کی مقدار بھی صرف اتنی لگائی گئی ہو جو تاجر و میں کی ادا کرے گا اس سے بھی کم ہو، مثلاً اگر بازار میں عام طور پر نفع کی مقدار دس فیصد رائج ہو اور مرابح میں فروخت کرنے والا فروخت کی جانے والی شے کی اصل قیمت پر زیادہ دس فیصد نفع لگائے مثلاً جو شے اس کی سورہ پے میں پڑی ہے اس پر نفع دس روپے یا اس سے کم لگا کر حق مرابح کے طور پر فروخت کرے تو اس کے جواز میں کوئی شک و شبہ نہیں۔ بالفاظ دیگر بازار میں عام نرخ کے مطابق ایک چیز کی قیمت ایک سورہ پے تھی اور مرابحت کی شکل میں بھی وہ ایک سورہ پے میں ہی فروخت کی گئی یا مثلاً رعایت کے ساتھ ایک سورہ پے پائی گئی تھی میں فروخت کی گئی تو پیغامبر کی یہ صورت بالکل جائز ہوتی ہے اور شرعی طور پر یہ معاملہ قطعاً درست ہوتا ہے کیونکہ اس میں فریقین معاملہ کی حقیقی رضامندی موجود ہوتی ہے اور یہ اس وجہ سے موجود ہوتی ہے کہ اس میں ہر فریق کے لئے اس کی چیز کا اس کی مرضی کے مطابق معاوضہ پایا جاتا ہے جو قبلي رضامندی کا خارجی اور مضر و میعادن ہے، بخلاف مرابحت کی ایسی شکل کے کہ جس میں فروخت کرنے والا خریدار کی مجبوری سے فائدہ اٹھاتے ہوئے اپنی چیز بازار کے مقابلہ میں کہیں زیادہ نفع پر فروخت کرتا ہے مثلاً یہ دیکھتے ہوئے کہ خریدار نقد ادائیگی نہیں کر سکتا کچھ عرصہ کے ادھار پر لیتا چاہتا ہے لہذا ادھار کی وجہ سے نفع دس فیصد کی بجائے میں یا تینیں فیصد لگا دیتا ہے اس صورت میں خریدار کی اگر چشمہ اور طور پر رضامندی

علمی و تحقیقی مجلہ فقہ اسلامی صفحہ ۵۳۴ محرم - صفر ۱۴۲۶ھ ☆ مارچ 2005

موجود ہوتی ہے لیکن حقیقی طور پر موجود نہیں ہوتی کیونکہ وہ دیکھتا ہے کہ جو چیز وہ ادھار کی وجہ سے مثلاً ذریعہ سورہ پے میں خرید رہا ہے وہ بازار میں بصورت فقد سورہ پے میں ملتی ہے اور یہ کہ فروخت کرنے والا دوسرا فریق اس کی مجبوری سے فائدہ اٹھاتے ہوئے پچاس روپے کا اضافہ کر رہا ہے چنانچہ وہ ضرورت کے تحت لے تو لیتا ہے لیکن دل سے خوش نہیں ہوتا اس لئے کہ اس کے لئے پچاس روپے کا مادی معادضہ موجود نہیں ہوتا لہذا مرا بحکم یہ شکل بخلاف حقیقت درست نہیں ہوتی بلکہ باطل معاملہ کی تعریف میں آتی ہے اس کی کچھ تفصیل آگے آئے گی۔

اب میں اپنے اصل مسئلہ کی طرف آتا ہوں یعنی یہ کہ ادھار کی صورت میں کوئی چیز نقد قیمت کے مقابلہ میں زیادہ قیمت پر بینا شرعاً کیسا ہے جائز ہے یا ناجائز؟ جہاں تک جواز کا تعلق ہے انہائی تلاش و جستجو کے باوجود مجھے قرآن حکیم، احادیث نبی کریم صلی اللہ علیہ وسلم اور آثار صحابہ رضی اللہ عنہم میں کوئی ایسی دلیل نہیں مل سکی جس سے معاملہ نکو کجا جواز لکھتا اور ثابت ہوتا ہو، البته عدم جواز کے متعلق قرآن، حدیث اور آثار صحابہ میں واضح اور قطعی و لائل ملتے ہیں، تحریم روایت متعلق جو آیات، احادیث اور آثار ہیں ان سے معاملہ زیر بحث کا قطعی طور پر ناجائز ہونا ثابت ہوتا ہے وہ اس طرح کہ قرآن حکیم نے عہد جاہلیت کے جس متعارف روکو قطعی طور پر حرام و منوع قرار دیا ہے اس کی چند شکلوں میں سے ایک شکل یہ بھی تھی کہ ایک شخص دوسرے پر کوئی چیز ادھار بیچتا تو مدت قرض کے لحاظ سے اس کی قیمت میں اضافہ کرتا مثلاً ایک چیز جس کی قیمت بازار میں ایک سورہ ہم ہوتی ایک سال کے ادھار پر ذریعہ سورہ ہم میں بیچا پھر جب ایک سال کے بعد بھی مقرض ذریعہ سورہ ہم ادا نہ کر سکتا تو قرض خواہ اس سے کہتا میں مدت قرض میں مزید اتنا اضافہ کر دیتا ہوں تم اپنے ذمہ رقم کی مقدار اتنی بڑھا دو چنانچہ رقم قرض کی مقدار مزید ایک سال کے لئے دو سورہ ہم کر دی جاتی پھر اگر دوسری مدت میں بھی وہ ادا نہ کر سکتا تو مزید مهلت کے عوض قرض کی رقم میں مزید اضافہ کر دیتا جاتا بڑھتے بڑھتے یہ رقم اصل سے کئی گناہ ہو جاتی یعنی اُضْعَافَاً مُضَاعِفَةً بن جانی، یہی حال نقد کے قرض میں بھی ہوتا ہے ایک آدمی دوسرے کو مثلاً سورہ ہم ایک سال کے لئے قرض دیتا تو اس مدت کے لحاظ سے اس میں اضافہ کر دیا جاتا جو درمیان میں ہر ماہ یا سال کے بعد یکشش اصل کے ساتھ واجب الادا ہوتا جیسا کہ موجودہ بینکاری نظام میں ہوتا ہے۔ غرضیکہ قرآن حکیم نے ربوۃ النسیۃ کی جن مرتبہ شکلوں کو حرام قرار دیا ان میں ایک شکل ادھار پر کوئی چیز نقد کے مقابلہ میں زیادہ قیمت پر بیچنے کی شکل

علمی و تحقیقی مجلہ فقہ اسلامی ۵۳۴ صفر ۱۴۲۶ھ مارچ 2005
 میں تھی جس کا اظہار مندرجہ ذیل روایات سے ہوتا ہے جن کو مفسرین کرام نے تحریم ربوکی کی آیات کی تفسیر میں نقل کیا ہے۔

(۱) عن زید بن اسلم رضی اللہ عنہ قال کان الربو الذی اذن اللہ فیہ بالحرب لمن لم یترکه عند الجahلیyah یکون للرجل علی رجل حق الی اجل فاذا اجل الاجل قال صاحب الحق أتقضی ام تربی، فان قضاء احد منه والا طواہ۔ (جامع الاصول، ج ۱، ص ۵۷۳)

حضرت زید بن اسلم رضی اللہ عنہ سے مردی ہے فرمایا وہ ربو جس کو ترک نہ کرنے والوں کے لئے اللہ تعالیٰ نے اعلان جنگ فرمایا عہد جاہلیت میں اس کی شکل اس طرح تھی کہ آدمی کا دوسرا پر ایک خاص مدت تک کے حق یعنی دین و قرض ہوتا پس جب مقررہ وقت آتا تو صاحب حق یعنی قرض خواہ اپنے مقرض سے مقرض سے کہتا ادا کرتے ہو یا مزید مہلت کے عوض مال قرض میں اضافہ کرتے ہو اگر وہ ادا کرتا تو اسے کر معاملہ ختم کر دیتا اور اس کو ہر مرتبہ بڑھاتا چلا جاتا۔

(۲) عن مجاهد انه قال فی ربو الذی نهی اللہ عنہ کان فی الجahلیyah یکون للرجل علی الرجل دین، فيقول لك كذا وكذا وتؤخر عنی فيؤخر عنہ۔
 (تفسیر الطبری، ج ۳، ص ۲۷)

حضرت مجاہد نے فرمایا ربو جس سے اللہ تعالیٰ نے منع فرمایا عہد جاہلیت میں اس کی شکل یہ ہوتی ہے کہ آدمی کا دوسرا آدمی پر واجب الاداء دین و قرض ہوتا جب ادا یا گی کامقررہ وقت آتا تو مقرض آدمی اپنے قرض خواہ سے کہتا مہلت بڑھا دو اور مطالبہ مؤخر کرو اس کے بد لے آپ کے لئے اتنا اتنا مزید ہو گا چنانچہ وہ مطالبہ مؤخر کر کے مہلت بڑھا دیتا اور اس طرح یہ سلسلہ چلا رہتا۔

(۳) عن سعید بن جبیر قال ان الرجل کان یکون له علی الرجل المال فاذا حل الاجل طلبہ من صاحبہ فيقول المطلوب اخر عنی و ازيد ک فی مالک فيفعلان ذلك۔ (تفسیر الدر المأثور، ج ۲، ص ۱۷)

حضرت سعید بن جبیر نے رولا جاہلی کی حقیقت بیان کرتے ہوئے فرمایا وہ اس طرح تھی

☆ اليقین لا يزول بالشك ☆ يتحقق شک کی وجہ سے زائل نہیں ہوتا ☆ (فقہی ضابطہ)

کہ ایک آدمی کا دوسرے آدمی پر بطور قرض مال ہوتا پھر جب قرض کی مقرہ مدت پوری ہوتی تو قرض والا اپنے مقرض سے اپنا مال طلب کرتا پھر اگر مقرض ادا کرنے کی پوزیشن میں نہ ہوتا تو مقرض سے کہتا مجھے مزید مہلت دیجئے میں اس کے عوض آپ کے مال میں آپ کے لئے اضافہ کر دیتا ہوں چنانچہ آپس میں ایسا کر لیتے اور یہ سلسلہ جاری رہتا۔

(۴) عن قادة قال ان ربو الجاهلية يبيع الرجل المبيع الى اجل مسمى فإذا حل الاجل ولم يكن عند صاحبه قضاء زاده واخر عنه۔ (تفیر الطبری، ح ۲۷، ص ۳)

حضرت قادةؓ سے مردی ہے کہ انہوں نے کہا رہا جاتی کی ایک شکل یہ تھی کہ ایک آدمی اپنی کوئی چیز ایک خاص وقت تک کیلئے قرض پر بیچتا پھر جب وہ خاص وقت آتا اور اس کے مقرض کے پاس اداگی کا انتظام نہ ہوتا تو مال بڑھا کر مزید مہلت دے دیتا۔

(۵) عن عطاء ابن ابی رباح قال كانت ثقيف تدانى في بنى المغيرة في الجاهلية فإذا حل الاجل قالوا نزيدكم وتخرؤن۔ (تفیر الدر المثور، ح ۲، ص ۵۹)

حضرت عطاء بن ابی رباح نے فرمایا عهد جاہلیت میں بنو ثقیف، بنو المغیرہ کو قرض دیا کرتے تھے۔ جب اداگی کا مقرہ وقت آتا تو بنی المغیرہ، بنو ثقیف سے کہتے ہم تمہارا مال زیادہ کر دیتے آپ ہمیں مزید مہلت دے دیجئے۔

ان مذکورہ روایات سے صاف ظاہر ہوتا ہے کہ رہا الجاتی جس کا دوسرا نام ربو النیۃ ہے قرض کا ایسا معاملہ تھا جس میں مہلت اور مدت قرض کے عوض مال قرض میں اضافہ کیا جاتا تھا خواہ وہ قرض نقد کی صورت میں ہو یا کسی فروخت کردہ چیز کی قیمت کی صورت میں، اور یہ کہ اس کو قرآن حکیم نے حرام و منوع نہ کر اس خیال کی نظری اور تردید کر دی کہ قرض دینے والا مہلت قرض کے عوض مقرض سے قرض کے اصل مال پر کچھ بھی زائد مال لے سکتا ہے۔

مناسب اور مفید سمجھتا ہوں کہ ہاں اکابر مفسرین کرام کی کچھ عبارات پیش کر دوں جو انہوں نے ربائے جاتی کی تفسیر میں فرمائی ہیں تاکہ حقیقت حال اچھی طرح واضح ہو جائے۔

والربو الذى کانت العرب تعرفه و تفعله انما كان قرض الدراهم والدنا

نیر الى اجل بزیادة على مقدار ما استقرضه على ما يتراضون به، هذا كان
المتعارف المشهور عندهم. (ج ۱، ص ۵۵۲)

وہ ربط جس کو اہل عرب جانتے پہچانتے اور کیا کرتے تھے اس کی حقیقت اس کے سوا
کچھ نہ تھی کہ وہ ایک مقررہ مدت تک دراهم و دنانير کے قرض کا معاملہ تھا جس میں یہ
ٹے پاتا تھا کہ قرض کے اصل مال پر کچھ زائد بھی ضرور لینا دینا ہوگا ربو کا یہی معاملہ
عربوں کے ہاں متعارف اور مشہور تھا۔

اس کے کچھ آگے ایک اور عبارت اس طرح ہے:

ولم يكن تعاملهم بالربو الاعلى الوجه الذى ذكرنا من قرض دراهم و
دنانير الى اجل مع شرط الزيادة. (بحوالہ مذکور)

عربوں کے اندر جس ربط پر عمل درآمد تھا اس کی وہی شکل تھی جس کا ہم نے پہلے ذکر کیا
یعنی ایک خاص مدت تک دراهم و دنانير کا قرض جس کے ساتھ زیادتی کی شرط تھی۔

پھر وصفات کے بعد ایک تیسری عبارت احکام القرآن میں باس طور ہے:

إِنَّمَا مَعْلُومَ أَنَّ الرَّبُوَ الْجَاهِلِيَّةَ إِمَّا كَانَ قَرْضًا مُوجَلًا بِزِيَادَةٍ مُشْرُوطَةٍ فَكَانَ
الْزِيَادَةُ بَدْلًا مِنَ الْأَجْلِ، فَابْطَلَ اللَّهُ وَحْمَهُ وَقَالَ وَإِنْ تَبْتَمِ فَلَكُمْ رُؤُوسُ
أَمْوَالِكُمْ لَا تَنْظَلِمُونَ وَلَا تُظْلَمُونَ. (ج ۱، ص ۵۵۲)

یہ ایک معلوم اور جانی ہوئی بات ہے کہ عہد جاہلیت کی ربط سوائے اس کے کچھ نہ تھی کہ
زیادتی کی شرط کے ساتھ میعادی قرض کا معاملہ تھا اور اس میں قرض کے اصل مال پر
جو زیادتی ہوتی تھی وہ مدت اور مہلت قرض کا بدل کچھ جاتی تھی پس اس کو اللہ تعالیٰ
نے باطل قرار دیا اور فرمایا، اگر تم اس سے توبہ کر کے باز آ جاؤ تو پھر تمہارے لئے
صرف تمہارے اصل اموال ہیں جو تم نے بطور قرض دیئے تھے نہ تم ان پر کچھ زائد لے
کر اپنے مقررہ میتوں پر ظلم کرو اور نہ وہ تمہارے اصل اموال روک کر تم پر ظلم کریں۔

واضح رہے کہ یہاں ظلم کے معنی حق تلفی کے ہیں۔

اس تیسری عبارت میں جو بات خاص طور پر قابل لحاظ ہے وہ یہ کہ قرض کے اصل مال پر

جوز زیادتی مشروط ہوتی تھی وہ اہل یمنی مدت قرض کا عوض اور بدل کجھی جاتی تھی۔

دوسرے مفسر امام فخر الدین الرازی نے اپنی عظیم المرتب تفسیر مذاقح الغیب میں جو تفسیر الکبیر کے نام سے معروف ہے ربا کی تفسیر کرتے ہوئے لکھا ہے:

اما الربو النسبية فهو الامر الذى كان مشهوراً متعارفاً في الجاهلية
وذلك انهم كانوا يدفعون المال على ان يأخذوا كل شهر قدرًا معيناً
ويكون رأس المال باقياً، ثم اذا حل الدين طالبوا المديون برأس المال،
فإن تعذر عليه الاداء زادوا في الحق والاجل، فهذا هو الربو الذي كانوا
في الجاهلية يتعاملون. (ج ۷، ص ۹۱)

ابتدئ ربا النسبة جو عهد جاہلیت میں مشہور اور متعارف تھی عملاً اس کی شکل اس طرح تھی کہ بعض لوگ اپنا مال دوسروں کو بطور قرض اس شرط پر دیتے کہ وہ ہر ماہ اپنے مقرض سے خاص مقدار میں کچھ مال بطور سود لیتے رہیں گے اور قرض کا اصل مال اپنی حالت پر باقی رہے گا پھر جب ادا گی کا مقررہ وقت آتا تو وہ مقرض سے اصل مال کا مطالبة کرتے پھر اگر ادا گی اس کے لئے مشکل ہوتی تو اپنے حق اور قرض کی مہلت میں اضافہ کر دیتے، پس یہی وہ ربا تھی جس کا لوگ عهد جاہلیت میں لیں دین اور کاروبار کرتے تھے۔

تفسیر الکبیر ہی میں ربا سے متعلق ایک اور عبارت اس طرح ہے۔

كان الرجل في الجاهلية اذا كان له على انسان مائة درهم الى الاجل،
فإذا جاء الاجل ولم يكن المديون واحد الذلك قال زدني في المال
حتى ازيد في الاجل، فربما جمله مائتين. (ج ۹، ص ۲)

زمانتہ جاہلیت میں ایک آدمی کے کسی انسان پر ایک خاص وقت کے لئے ایک سو درهم قرض ہوتے پھر جب وہ وقت آتا اور مقرض کے پاس ادا گی کے لئے مال نہ ہوتا تو وہ کہتا تم میرے حق میں اضافہ کر دتا کہ میں اجل کو زیادہ کر دوں پس با اوقات دو سو درهم کے دو سو درهم کر دتا۔

ذکورہ عبارات میں اس کی تصریح ہے کہ عهد جاہلیت کی ربا جس کو قرآن مجید نے قطعی

☆ العادة مخکمة ☆ عادت کو حکم بتایا گیا ہے یعنی فیصلہ عرف کے مطابق ہو گا

حرام بتلایا ہے اس کے اندر جو مرکزی تصور کا رفرما تھا وہ یہ کہ مقرض یعنی قرض دینے والا، مدت قرض کے بعد لے قرض کے اصل مال پر کچھ زائد مال کا حقدار قرار پاتا ہے قرآن حکیم نے اس روپ کو حرام قرار دے کر اور یہ فرمائ کر کہ ہم قرض اپنے اصل مال پر جو بھی زائد لیتا ہے وہ اس کا حق نہیں ہوتا بلکہ مقرض کا حق ہوتا ہے، تصور نہ کوئی نفی کر دی ہے گویا یہ فرمایا کہ اجل اور مدت فرض کوئی ایسی چیز نہیں جو کسی مال کا بدل بن سکتی اور جس کا کوئی معاوضہ لیا جا سکتا ہو۔

یہاں تک ربا الجابلی اور ربوۃ النسیہ کی حقیقت مانیت اور اس کی شرعی حیثیت کے متعلق قدرے تفصیل کے ساتھ جو کچھ لکھا اور عرض کیا گیا ہے اس کی روشنی میں جب ہم اپنے زیر بحث معاملے کا تحقیقی جائزہ لینے ہیں تو صاف نظر آتا ہے کہ یہ معاملہ اپنی حقیقت و مانیت، اپنے مقصد و مقصود اور اپنے لازمی اثرات و نتائج کے لحاظ سے ربوۃ النسیہ جیسا معاملہ ہے وہ اس طرح کہ اس میں ایک شے جس کی قیمت نقد سے بازار میں عام طور پر مثلاً ایک سوروپے کا جواضہ ہوتی ہے جب ایک سال کے ادھار پر وہ ایک سو پچاس روپے میں پیچی جاتی ہے تو اس میں پچاس روپے کا جواضہ ہوتا ہے وہ در اصل ایک سال کی مدت و مہلت کا معاوضہ ہوتا ہے۔ نیز جس طرح ربوۃ النسیہ میں مقرض سے قرض کے اصل مال پر زائد لیا جانے والا مال بلا عوض ہوتا اور مقرض کی حق تلفی قرار پاتا ہے اسی طرح زیر بحث معاملے میں پیچی جانے والی شے کی اصل قیمت پر ادھار کی وجہ سے جواضہ ہوتا ہے بینظی والے کی طرف سے خریدار کے لئے اس کا کوئی معاوضہ موجود نہیں ہوتا لہذا بینظی والا جو زائد لیتا ہے خریدار کا حق لیتا اور اس کی حق تلفی کرتا ہے، نیز جس طرح ربوۃ النسیہ میں قرض دہنده کا مقصد بغیر کسی دماغی جسمانی محنت و مشقت کے اور بغیر نقصان برداشت کرنے کی کسی ضمانت کے اپنے سرمائے اور تمول کو بڑھانا ہوتا ہے اسی طرح زیر بحث بیع الموجل کے معاملہ میں فروخت کننده کا مقصد بغیر کسی پیدا آور محنت اور عملی چد و جهد کے اور بغیر نقصان برداشت کرنے کی ذمہ داری کے لفظ کمانا اور اپنے سرمائے کو بڑھانا ہوتا ہے، پھر جس طرح ربوۃ النسیہ کے معاشرے میں معاشی عدم توازن اور غیر فطری نشیب و فراز رونما ہوتا اور ملکی دولت چند اغصیاء اور سرمایہ داروں کے درمیان سمٹ کر رہا جاتی ہے اسی طرح زیر بحث معاملہ کے بھی عام رواج سے معاشرے میں ویسی ہی معاشی حالت پیدا ہوتی ہے غرضیکد وہ تمام اخلاقی، معاشرتی اور معاشی برائیاں جو ربوۃ النسیہ کے عملی رواج سے ظہور میں آتی اور معاشرے کے توازن کو بگاڑتی ہیں اور جن کی وجہ سے اسلام نے ربوۃ النسیہ کو قطعی طور پر حرام اور منوع

کہ ہر ایسا ہے وہ سب زیر بحث تج موجہ جل کے معاملہ سے بھی لازماً ظہور میں آتی ہے۔ لہذا صول قیاس کا تقاضا یہ ہے کہ اس معاملہ کا بھی وہی شرعی حکم ہوتا چاہئے جو معاملہ ربوۃ الشیة کا ہے یعنی حرام کیونکہ بنیادی طور پر ان کے درمیان کچھ فرق نہیں صرف لفظی فرق ہے جس کا عقود و معاملات میں شرعاً کوئی لحاظ اور اعتبار نہیں ہوتا۔ الاعتبار فی العقود للمقاصد والمعانی لا للالفاظ والا لما مسلمه قادرہ کلیہ ہے۔

قرآن مجید کی جس دوسری آیت سے معاملہ زیر بحث کی شرعی حیثیت پر روشنی پڑتی اور اس کا عدم جواز ثابت ہوتا ہے وہ سورہ النساء کی یہ آیت ہے:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ۔ (آلیہ: ۲۹)

اے وہ لوگو! جو ایمان لاتے ہو تم آپس میں ایک دوسرے کے اموال ناچ طریقہ سے نہ کھاؤ گریہ کہ وہ ایسی تجارت کا طریقہ ہو جس میں فریقین کی حقیقی رضامندی پائی جاتی ہو۔

اس آیت کریمہ کے دو حصے میں پہلے حصہ میں باطل طریقہ سے ایک دوسرے کا مال کھانے لینے کی ممانعت ہے اور الاحرف استثناء کے بعد دوسرے حصہ میں ایسی تجارت کے طریقہ سے ایک دوسرے کا مال لینے کی اجازت ہے جس میں ہر فریق کی حقیقی اور ولی رضامندی پائی جاتی ہو، پہلے حصہ میں جو لفظ باطل ہے حق کی خد ہے اسی وجہ سے اس کا ترجمہ ناحق کیا جاتا ہے، بعض منظرین کرام نے باطل کی تفسیر میں حضرت عبداللہ بن عباس اور حضرت حسن بصری کا یہ قول پیش کیا ہے۔

الباطل هو كُلُّ مَا يُوْخَدُ مِنَ الْإِنْسَانِ بِغَيْرِ عُوْضٍ۔ (تفسیر الکبیر، ج ۱۰، ص ۷۰)

ہر وہ مال لینا باطل ہے جو کسی انسان سے بغیر عوض لیا جائے۔

تفسیر المنار میں علامہ رشید رضا نے باطل کی تفسیر میں لکھا ہے:

اما الباطل مالم يكن في مقابلة شيء حقيقي۔

باطل وہ ہے جو کسی حقیقی شے کے مقابلہ میں نہ ہو یعنی اسکے بالقابل کوئی حقیقی چیز نہ ہو۔

لہذا آیت مذکور کے پہلے حصہ کا مطلب ہوا مسلمانو! تم آپس میں ایک دوسرے کا مال

علمی و تحقیقی مجلہ فقہ اسلامی - ۶۰۴ - صفر ۱۴۲۶ھ مارچ 2005
 بغیر عوض کرنے لو، یعنی معادنے کے معاملات میں ایک دوسرے کا مال بغیر ایسے عوض کرنے لو جو مالیت اور قدر و قیمت میں اس کے برابر ہو کیونکہ کسی مال کا صحیح عوض اور بدل صرف وہ ہوتا ہے جو قدر و قیمت میں اس مال کے برابر ہو بنابریں آیت کے پہلے حصہ کی رو سے ہر وہ معاشی معاملہ باطل اور منوع قرار پاتا ہے جس میں ایک فریق کے لئے اس کے مال کا سرے سے عوض موجود ہی نہ ہو یا عوض تو موجود ہو لیکن قدر و قیمت کے لحاظ سے اس مال کے مساوی نہ ہو۔

آیت کے دوسرے حصہ میں معادنے کے صرف اس معاملہ کو باطل سے مستثنی اور جائز بتایا گیا ہے جس میں ہر فریق کے لئے اس کی چیز کا بدل موجود ہوتا ہے لہذا فریقین کی حقیقی رضامندی پائی جاتی ہے چونکہ تجارت یعنی بیع و شراء کا معاملہ ایسا ہی ہے اس میں باائع کو اپنی چیز کا عوض شحن اور قیمت کی شکل میں اور مشتری کو اپنی چیز کا عوض خریدی ہوئی شے یعنی بیع کی شکل میں ملتا ہے، البتہ بعض دفعہ ایسا بھی ہوتا ہے کہ باائع، مشتری کی کسی مجبوری سے فائدہ اٹھاتے ہوئے اپنی چیز اس سے زائد قیمت پر بھی دیتا ہے جو قیمت بازار میں عام طور پر اس چیز کی ہوتی ہے یا مشتری، باائع کی کسی مجبوری سے فائدہ اٹھاتے ہوئے اس کی چیز اس قیمت سے کم قیمت پر خرید لیتا ہے جو بازار میں عام طور پر ہوتی ہے، لہذا بیع و شراء کی ایسی صورت میں ظاہر ہے کہ ایک فریق کی حقیقی رضامندی موجود نہیں ہوتی اس وجہ سے کہ اس کے لئے اس کی چیز کا پورا اور صحیح عوض و بدل موجود نہیں ہوتا لہذا بیع و شراء کا ایسا معاملہ ایک فریق کی حقیقی رضامندی موجود نہ ہونے کی وجہ سے ناجائز و منوع قرار پاتا ہے جہاں تک ظاہر ہی اوکز بانی رضامندی کا تعلق ہے وہ تو معاملہ ربط میں بھی موجود ہوتی ہے لیکن اس کے باوجود ربط کا معاملہ حرام و منوع رہتا ہے بلکہ حقیقت میں رضامندی کا خارجی اور معروضی معیار ہر فریق کے لئے اس کی چیز کا صحیح عوض و بدل موجود ہوتا ہے وہ موجود ہو تو اس کا مطلب رضامندی کا موجود ہوتا ہے اور موجود نہ ہو تو اس کا مطلب رضامندی کا موجود نہ ہوتا ہے، آیت مذکور کی تفسیر میں جو عرض کیا گیا اس کی روشنی میں معاملہ زیر بحث کو جب غور سے دیکھا جاتا ہے تو یہ معاملہ، باطل کا بھی مصدق نظر آتا ہے کیونکہ اس میں بیچنے والا ادھار کی وجہ سے اپنی سورپے کی چیز جو ذیہ سو میں بیچتا ہے تو اس میں خریدار سے جو پچاس روپے زائد لیتا ہے ان کا کوئی عوض اس کی طرف سے خریدار کے لئے موجود نہیں ہوتا لہذا وہ بغیر عوض کے دوسرے کا مال لیتا ہے جس کو آیت کے اندر باطل سے تغیر کر کے منوع نہ ہے لیا گیا ہے، یعنی بیع و شراء کا ایسا معاملہ دکھائی دیتا ہے جس میں ایک فریق کے لئے اس کی چیز کا

☆ ماحرم اخذہ حرم اعطاؤه ☆ جس چیز کا لیتا حرام ہے اس کا دینا بھی حرام ہے۔ ☆

علمی و تحقیقی مجلہ فقہ اسلامی ۲۱۴ گھر م - صفر ۱۴۲۶ھ ☆ مارچ 2005
 عرض موجود نہ ہونے کی وجہ سے اس کی رضامندی موجود نہیں ہوتی۔ ظاہر ہے کہ اس میں خریدار کے لئے مذکورہ بالا مثال کے مطابق پچاس روپے کا عرض موجود نہیں ہوتا جو قرض کی وجہ سے بینچے والا خریدار سے لیتا ہے لہذا اس کی تحقیقی رضامندی بھی موجود نہیں ہوتی لہذا اس پہلو سے بھی یہ معاملہ ناجائز اور منوع قرار پاتا ہے۔

زیر بحث معاملہ کی شرعی حیثیت سے متعلق جہاں تک احادیث نبویہ کا تعلق ہے تو متعدد احادیث سے بھی اس کا ناجائز ہوتا ثابت ہوتا ہے ان بکثرت احادیث سے بھی جن میں رب اکی تحقیق کے ساتھ مذمت اور ممانعت ہے طوالت سے بینچے ہوئے میں ان کو یہاں نقل اور ذکر نہیں کر رہا۔ بعیدہ کی ممانعت سے متعلق جو احادیث ہیں ان سے بھی اس محاصلے کا عدم جواز مفہوم و مستحب ہوتا ہے البتہ یہاں میں اس حدیث کا ذکر کرنا ضروری سمجھتا ہوں جس میں رب النبیہ کی تحقیقت بیان فرمائی گئی ہے حدیث کی بعض کتابوں میں وہ ان الفاظ سے ہے۔

عن علی رضی اللہ عنہ قال رسول اللہ صلی اللہ علیہ وسلم کل قرض

جر منفعة فهو الربو۔ (بوغ المرام)

حضرت علی رضی اللہ عنہ سے مردی ہے کہ رسول اللہ صلی اللہ علیہ وسلم نے فرمایا ہر وہ قرض جو منفعت اندوڑی کا ذریعہ بنے وہ ربو ہے۔

مطلوب یہ کہ جو قرض قرض دینے والے کے لئے قرض لینے والے کی طرف سے مالی منفعت کا بہبود ذریعہ بتا ہو وہ رلو ہے۔ اس حدیث کے متعلق کہا گیا ہے کہ یہ سند کے لحاظ سے اگرچہ ضعیف ہے لیکن اس کے مضمون کی تائید چونکہ متعدد آثار صحابہ کرام سے ہوتی ہے لہذا اس کو ہمیشہ قابل اعتقاد سمجھا گیا اور فقهاء کرام اس سے استدلال کرتے رہے ہیں، صحابہ کرام کے وہ آثار جن سے اس حدیث کو تقویت ملتی ہے سنن الکبری للبیهقی اور اعلاء السنن وغیرہ میں مذکورہ ہیں، ان آثار سے صاف ظاہر ہوتا ہے کہ صحابہ کرام اس کو جائز نہیں سمجھتے تھے کہ قرض دینے والا قرض کی وجہ سے اپنے مقرض سے کسی طرح کا کوئی مادی فائدہ اٹھائے اگرچہ وہ کتنا ہی معمولی کیوں نہ ہو، میں بغرض انحراف ایک نقل نہیں کر رہا جو دیکھنا چاہے مذکور کتب میں دیکھ سکتا ہے مولا ناظر احمد قیاقی رحمۃ اللہ علیہ نے رلو کے موضوع پر اپنے رسالہ کشف الدلی میں ان کو سیکھا جمع کر دیا ہے جو امداد الفتاوی میں بھی شامل ہے، بہر حال اس حدیث کی رو سے بھی معاملہ زیر بحث ناجائز قرار پاتا ہے کیونکہ یہ

ایک واضح حقیقت ہے کہ جو شخص مثلاً ایک سوروپے کی چیز ادھار پر ذیہ سوروپے میں فروخت کرتا ہے وہ بچا سروپے جو زائد لیتا ہے اس کا مطلب اس کے سوا اور کیا ہو سکتا ہے کہ وہ قرض سے فائدہ اٹھاتا اور منفعت اندوز ہوتا ہے اگر قرض نہ ہوتا تو نقد کی صورت میں اس کو اس چیز کے صرف سروپے ملتے، پھر جب یہ معاملہ حدیث مذکور کے مطابق ربوکی تعریف میں آتا ہے تو اس کا بھی وہی شرعی حکم ہو سکتا ہے جو ربا و سود کا ہے یعنی حرام و ناجائز ہونا۔

یہاں تک جو کچھ لکھا گیا اس کی بناء پر پورے و ثقہ و یقین کے ساتھ یہ کہا جاسکتا ہے کہ زیر بحث معاملہ قرآن و حدیث کی رو سے حرام اور ناجائز معاملہ ہے۔

بعض مراجع کی حیثیت:

اس کے بعد یہ واضح کر دینا بھی ضروری ہے کہ بر صغیر پاک و ہند کے بعض علماء کرام نے اپنی کتابوں میں بطور فتویٰ لکھا ہے کہ معاملہ مذکور شرعاً جائز معاملہ ہے یعنی شرعاً اس میں کچھ حرج نہیں کہ ادھار پر کوئی چیز نقد کے مقابلہ میں زائد قیمت پر پیگی جائے چنانچہ اس فتوے کے پیش نظر بلا سود بینکاری کے لئے سود کے مقابل جو معاملات تجویز کئے گئے ہیں ان میں سے ایک معاملہ یہ بھی ہے گویا بینک کو اس کی اجازت دے دی گئی ہے کہ اس سے کوئی شخص مشین وغیرہ خریدنے کے لئے قرضہ مانگے تو وہ اس کو سود پر تقدیمیں کی جائے اس سے کہے کہ میں تیری مطلوبہ چیز خرید کر تم کو ایک سال کے ادھار پر دے دیتا ہوں اور ادھار کی وجہ سے مراجع کے نام پر اس کی اتنی قیمت لگائے جو بازار کی موجودہ قیمت سے کہیں زائد ہو مثلاً یہ کہے کہ یہ چیز جو مجھے سوروپے میں پڑی ہے بچا سروپے کے نفع کے ساتھ پیچتا ہوں تم ایک سو بچا سروپے ایک سال کے بعد ادا کر دینا، مطلب یہ کہ اس طرح کے معاملہ کو بینک کے لئے جائز قرار دیا گیا ہے جو حقیقت میں اپنے مقصد اور اثرات و متأثّر کے لحاظ سے ربوکی طرح کا معاملہ ہے اگرچہ اس کو بعض مراجع اور بعض مؤلف کے الفاظ سے تجدیر کیا گیا ہے، دیسے جیسا کہ میں نے شروع میں عرض کیا ہے بعض مراجع مراجع مراجع موجہ بھی شرعاً جائز ہے جب اس میں ربع و نفع کی مقدار بازار کے عام عرف درواج کے مطابق ہو، اسی طرح بعض مؤلف بھی شرعاً جائز ہے جب پیگی جانے والی چیز کی قیمت ادھار میں بھی اتنی ہی ہو جتنی نقد کی صورت میں تھی۔

اب میں یہ عرض کرنا چاہتا ہوں کہ جو حضرات علماء کرام معاملہ زیر بحث کو شرعاً جائز سمجھتے

اور کہتے ہیں ان کے وہ دلائل کیا ہیں جن کی بناء پر وہ ادھار کی چیز زیادہ قیمت پر بیچنے کو جائز و درست مانتے ہیں۔ لیکن اس بارے میں نہ میں ان حضرات میں سے کسی کا اسم گرامی ذکر کروں گا اور نہ اس کتاب کا نام لکھوں گا جس میں کسی نے ایسا لکھا ہے بلکہ صرف وہ دلائل ذکر کروں گا جو ان حضرات نے اپنے موقف کے ثبوت میں پیش فرمائے ہیں اور فیصلہ ایسے اہل علم حضرات پر چھوڑ دوں گا جو استدلال اور اتناباط کے مختلف طریقوں کا غیر معمولی علم و فہم رکھتے۔ صحیح اور غلط استدلال کے درمیان تمیز کر سکتے اور فیصلہ کرنے میں انصاف اور حقیقت پسندی سے کام لیتے ہیں۔

قارئین کرام یہ پڑھ کر حیران و متعجب ہوں گے کہ جو اہل علم حضرات معاملہ زیر بحث کے جواز کے قائل ہیں وہ اس کے ثبوت میں نہ قرآن مجید کی آیت پیش کرتے ہیں نہ رسول اللہ صلی اللہ علیہ وسلم کی کوئی حدیث، نہ آثار صحابہ و تابعین میں سے کوئی اثر، نہ آئمہ مجتہدین کا کوئی اجتہادی قول اور نہ مسلمہ قواعد قیمہ میں سے کوئی قاعدہ پیش فرماتے ہیں بلکہ اس کے ثبوت میں بطور دلیل فقہ حنفی کی دو کتابوں مبسوط اور ہدایہ کی ایک ایسی عبارت پیش کرتے ہیں جس سے کسی طرح یہ مطلب نہیں لکھا کہ ادھار پر کوئی چیز نقد کے مقابلہ میں زیادہ قیمت پر بیچنا خریدنا شریعت اسلامی کی رو سے جائز ہے۔ اس عبارت کو پیش کرنے سے پہلے جس سے ان حضرات نے استدلال فرمایا ہے اس سیاق و سبق کا بیان ضروری سمجھتا ہوں جس میں وہ عبارت ذکر ہوتی ہے تاکہ حقیقت واقعہ کو سمجھنے میں آسانی ہو۔

جس سیاق و سبق میں وہ عبارت واقع ہے اس کی کچھ تفصیل یہ کہ فقہ حنفی کی مذکونہ بالا کتابوں میں چہاں بیچ مرآجع کی بحث ہے اس میں بیچ المرآجع کی فقہی تعریف، اس کی صحت کی شرائط اور اس کی مختلف شکلوں اور ان کے متعلق شرعی احکام کا بیان ہے، بیچ مرآجع خرید و فروخت کا ایسا معاملہ ہے جس میں کوئی شخص یہ کہہ کر اپنی کوئی چیز دوسرے پر فروخت کرتا ہے کہ یہ چیز میں نے اتنے میں خریدی یا مجھے اتنے میں پڑی ہے اور اتنے نفع کے ساتھ فروخت کرتا ہوں اور دوسرے اس پر اعتماد و بھروسہ کر کے وہ چیز خرید لیتا ہے گویا اس میں کوئی چیز اس کی قیمت خرید پر متعین نفع کے ساتھ پہنچی خریدی جاتی ہے، چونکہ اس بیچ میں سچائی اور دیانتداری نبیادی حیثیت رکھتی ہے لہذا اس کو بیچ الامانہ بھی کہا جاتا ہے اس بیچ کی صحت اور تجھیل کے لئے ضروری ہوتا ہے کہ اس میں نہ صرف یہ کہ حقیقتا جھوٹ اور خیانت موجود نہ ہو بلکہ اس کا شہر بھی نہ پایا جاتا ہو چنانچہ بھی وجہ ہے کہ معاملہ طے پاجانے کے بعد اگر جھوٹ و خیانت کا شہر ظاہر ہو جائے تو خریدار کو اس کے رد و قبول کا خیار ہوتا ہے چاہے تو

علمی و تحقیقی مجلہ فقہ اسلامی ۲۳۴ محرم - صفر ۱۴۲۶ھ ☆ مارچ 2005
اس کو قرار رکھے اور چاہے تو ختم کر دے۔

بعض المرابح کی وہ شکلیں جن میں جھوٹ و خیانت کے شہر کی بناء پر خریدار کو معاملہ طے ہو جانے کے بعد رد و قبول کا خیار ہوتا ہے ان میں سے ایک شکل جس کا امام محمد الشیعیانی نے اپنی کتاب جامع الصغیر میں ذکر کیا ہے اس طرح ہے:

من اشتري غلاماً بالف درهم نسية فباعه بربع مائة درهم ولم يبيه، فعلم المشتري فان شاء ردَه وان شاء قبلَ.

ایک شخص نے ایک غلام ایک ہزار روپے میں ادھار پر خریدا اور پھر ایک سو درهم کے نفع پر اس کو فروخت کیا اور خریدار کو نہیں بتالیا کہ میں نے ایک ہزار درهم میں ادھار پر خریدا تھا، معاملہ طے پا جانے کے بعد خریدار کو اس کا عالم ہوا تو ایسی صورت میں اس کو رد و قبول دونوں کا اختیار ہوتا ہے۔

جامع الصغیر میں امام محمد نے عبارت مذکور کے بعد اس کی کوئی توجیہ نہیں فرمائی کہ اس صورت میں خریدار کو معاملے کے روکا کیوں احتیار ہوتا ہے اس کی عقلی طور پر کیا وجہ ہے، لیکن بعد کے بعض حنفی فقهاء کرام نے مذکورہ جزیے کو نقل کرنے کے بعد اس کی توجیہ بھی لکھی ہے، شیش الاعترافی نے اپنی کتاب المجموع میں اس کے متعلق جو تحریر فرمایا ہے وہ حسب ذیل ہے۔

”قال رحمة الله و اذا اشتري شيئاً نسية فليس له ان يبيعه مرابحة حتى يتبيّن انه اشتراه نسية لان بيع المرابحة بيع الامانة تنفي عنه كل تهمة و جنائية و ينحرز فيه من كل كذب وفي معارض الكلام شبهة فلا يجوز استعمالها في بيع المرابحة، ثم الانسان في العادة يشتري الشيء بالنسبة باكثر مما يشتري بالفقد.“ (المجموع: ج ۱۳، ص ۷۸)

اس عبارت کا وہ حصہ جو اس وقت مقصود بحث ہے وہ ہے:

”ثم الانسان في العادة يشتري الشيء بالنسبة باكثر مما يشتري بالفقد.“

پھر انسان عادہ ادھار کی چیز اس قیمت سے رائک پر خرید لیتا ہے جو لفڑی کی صورت میں ہوتی ہے۔

مطلوب یہ کہ ادھار پر خریدی ہوئی شے جب مرابح کے طور پر فروخت کی جائے تو

البینة على مان ادعى واليمين على من اذكر☆گواہ لانادعی کے ذمہ اور قسم معفرد عوی کے ذمہ ہے

امانداری اور راست گوئی کا تقاضا یہ ہے کہ فروخت کرنے والا، خریدار کو صاف بتا دے کہ یہ شے میں نے ادھار پر اتنے میں خریدی ہے اور اتنے فرع کے ساتھ فروخت کرتا ہوں اور یہ کہ بتا دینا اس لئے ضروری ہے کہ حاجت مند انسان جب کوئی شے ادھار پر خریدتا ہے تو عادۃ بمقابلہ نقد کے زیادہ قیمت پر خرید لیتا ہے لہذا ہو سکتا ہے کہ یہ چیز بھی اس نے اپنی حاجتمندی اور ناداری کی وجہ سے زیادہ قیمت پر خرید لی ہو جو بصورت نقد بازار میں اس کی نہ ہو اور اب چونکہ وہ نقد کی صورت میں فروخت کر رہا ہے، ادھار کی صورت میں نہیں کر رہا لہذا اس پر لازم ہے کہ خریدار کو اس حقیقت سے آگاہ کر دے چنانچہ آگاہ ہو جانے کے بعد بھی اگر وہ اس کو مطلوب قیمت پر خرید لیتا ہے تو پھر اس کو طے شدہ معاملہ فرع کرنے کا اختیار نہیں رہتا بخلاف اس صورت کے کہ وہ خریدار کو اس سے آگاہ نہیں کرتا اور معاملہ طے پا جانے کے بعد اس کو اس کا پتہ چلتا ہے تو وہ اس معاملے کو فرع کر سکتا ہے۔

مبسوط کی مذکورہ عبارت میں جس انسان اور اس کی عادت کا ذکر ہے ظاہر ہے کہ وہ وہی ہو سکتا ہے جو کسی چیز کا حاجتمند ہو اور ناداری کی وجہ سے نقد پر نہ خرید سکتا ہو اور اس کو وہ چیز نقد کی قیمت پر بطور قرض حسن کے بھی نہیں سکتی ہو ایسا انسان اپنی حاجت برداری کے لئے بجور ہوتا ہے کہ وہ ادھار دینے والے کی مرضی کے مطابق زیادہ قیمت پر خرید لے، اور لفظ عادت کا مطلب ہے کہ ایسا ہوتا ہے یہ مطلب نہیں کہ ایسا لازماً اور وہماً ہوتا ہے کوئی نہیں یہ بھی ہوتا ہے کہ قرض حسن کی اسلامی تعلیم پر عمل کرنے والے اور ریوائی ہر شکل سے بچتے اور اجتناب کرنے والے مقی مسلمان، جب کسی حاجتمند انسان کو اس کی ضرورت کی چیز ادھار پر دیتے ہیں تو اسی قیمت پر دیتے ہیں جو بصورت نقد بازار میں اس کی رائج ہوتی ہے ادھار کی وجہ سے زیادہ قیمت پر نہیں دیتے۔ بہر حال اس میں شکنہ نہیں کہ مسلمانوں میں ایسے لوگ بھی ہوتے ہیں جو مادی فائدہ کے بغیر کسی کو قرض نہیں دیتے اور اپنے معاشی معاملات میں اسلامی اصول و احکام اور حلال و حرام کا خیال نہیں رکھتے، لہذا ایسے لوگوں کا روایہ اور طرزِ عمل شریعت اسلامی کی رو سے جائز و درست نہیں ہوتا، مثلاً الائچہ المسنی کی مذکورہ عبارت میں کوئی لفظ بھی ایسا نہیں جو اس پر دلالت کرتا ہو کہ ان کے نزدیک لوگوں کی مذکورہ عادت شرعاً جائز و درست عادت ہے رہائی سوال کہ پھر انہیوں نے اس کو ناجائز کیوں نہیں لکھا تو اس کا جواب یہ کہ یہاں ان کا مقصد اس عادت کے جواز و عدم جواز سے بحث کرتا نہیں بلکہ ان کا اصل مقصد بیع المرابح کی ایک خاص شکل سے متعلق امام محمدؐ کے مذکورہ قول کی توجیہ کرتا ہے جو عادت مذکور کے ناجائز ہونے کی

مبسوط کی ذکرہ عبارت کے بعد اب میں صاحب الہدایہ علامہ المرغینی کی کوہ عمارت نقل

کرتا ہوں جس سے زیر بحث معاملے کے جواز کیلئے استدلال فرمایا گیا ہے ذیل میں ملاحظہ فرمائیے:

قال من اشتري غلاماً بالف درهم نسبة فباعه بروح مائة ولم بين، فعلم

المشتري فان شاء رده وان شاء قبل لان للاجل شبها بالطبع الا يرى انه

يزداد في الشمن لاجل الاجل، والشبهة في هذا ملحقة بالحقيقة فصار

كانه اشتري شيئاً شيئاً وباع احدهما مرابحة بشمنهما.

(ہدایہ آخرین، ص ۵۷۔ ۵۸)

امام محمدؐ نے کہا جس نے ایک ہزار درهم کے بدے ایک غلام ادھار پر خریدا اور پھر مراہج کے طور پر ایک سو درهم کے فتح پر اس کو تین ڈالا اور خریدار کو نہیں بتایا کہ میں نے ادھار پر خریدا تھا بعد میں خریدار کو اس کا علم ہوا پس اب اگر وہ چاہے تو اس کو ردا اور چاہے تو اس کو قبول کر سکتا ہے کیونکہ اجل یعنی قرض کی مہلت اور مدت پنجی جانے والی چیز سے کچھ مشابہت رکھتی ہے کیا یہ نہیں دیکھا جاتا کہ اجل کی وجہ سے قیمت میں اضافہ کیا جاتا ہے، اور چونکہ مراہج کے باب میں شبہ بیع کو حقیقت بیع سے متعلق کر دیا گیا ہے لہذا مطلب یہ ہوا کہ گویا یعنی وائلے نے جس قیمت میں دو چیزوں خریدی تھیں یعنی غلام اور اجل، اس قیمت پر ان میں سے ایک چیز کو یعنی غلام کو تھی دیا۔

اس عبارت میں مقصود بحث اس کا وہ حصہ ہے جس میں صاحب ہدایہ نے امام محمدؐ کے قول

ذکر کی توجیہ پیش فرمائی ہے یعنی مراہج کی ذکرہ شکل میں معاملہ طے پاجانے کے بعد خریدار کو معاملہ فتح کرنے کا جواختیار حاصل ہوتا ہے عقلی طور پر اس کی وجہ کیا ہے وہ وجہ صاحب ہدایہ کے نزدیک مراہج کی اس شکل میں شبہ خیانت کا پایا جاتا ہے جس سے تفتح مراہج کو پاک ہونا چاہئے کیونکہ بیع المراہج، بیع الامانۃ ہے، اور شبہ خیانت کی جو وضاحت انہوں نے فرمائی ہے وہ یہ کہ جو شخص ادھار پر کوئی چیز خریدتا ہے اس کے متعلق گویقین نہ کسی لیکن یہ شبہ ضرور ہو سکتا ہے کہ اس نے جس قیمت میں وہ چیز خریدی ہے وہ قیمت تھا اس چیز کی نہ ہو بلکہ ادھار کی جواہل اور مہلت ہے اس کی بھی ہو کیونکہ کچھ لوگ ایسے بھی ہوتے ہیں جو ادھار کی مہلت اور مدت کی وجہ سے فروخت کی جانے والی چیز کی

قیمت بڑھا دیتے لہذا ادھار پر خریدی ہوئی ہر چیز کے متعلق یہ شہر ضرور ہو سکتا ہے کہ اس کی جو قیمت ہے وہ تباہ اس کی نہ ہو بلکہ اس کے ساتھ اجل اور مہلت ادھار کی بھی ہو ہماریں جو شخص نقد کی صورت میں بھی شے کی وہی قیمت وصول کرتا ہے جو ادھار کی صورت میں اس شے کی تھی تو وہ گویا دو چیزوں کی قیمت ایک چیز سے وصول کرتا ہے کیونکہ نقد کی صورت میں اجل نہیں ہوتی صرف چیز ہوتی ہے لہذا وہ ایک طرح کی خیانت کا مرٹکب ہوتا ہے جو مراحت کے معاملہ میں عیب ہے اور چونکہ میمع میں عیب ظاہر ہونے کی صورت میں خریدار کو رد و قبول کا خیار ہوتا ہے لہذا یحیی المراء ہجہ کی اس شکل میں بھی خریدار کو رد و قبول کا اختیار حاصل ہوتا ہے، اس توجیہ کے ضمن میں صاحب ہدایہ نے اپنی اس بات کی تائید میں کہ اجل، میمع سے کچھ مشابہ ہے فرمایا الاییری انه یزداد فی الشعن لاجل الاجل کیا نہیں دیکھا جاتا کہ اجل یعنی ادھار کی مدت کی وجہ سے شے کی قیمت بڑھادی جاتی ہے، اس سے بعض الہ علم حضرات نے یہ مطلب نکالا ہے کہ ادھار کی چیز کی قیمت بمقابلہ نقد کے بڑھادیا شریعت اسلام کی رو سے جائز ہے حالانکہ عبارت مذکور سے یہ مطلب بالکل نہیں نکالتا اس عبارت میں جو بات کہی گئی لحاظ واقعہ بالکل درست ہے کہ کچھ لوگ ایسا کرتے ہیں یعنی ادھار کی چیز کی قیمت زیادہ کر دیتے ہیں لیکن ان کا ایسا کرنا، قرآن و حدیث کی رو سے جائز ہوتا ہے یا ناجائز؟ عبارت مذکور کے کسی لفظ سے اس کا اظہار نہیں ہوتا اس لئے کہ صاحب ہدایہ کا مقصد یہاں صرف یہ بیان کرتا ہے کہ اجل کی میمع سے کچھ مشابہت یا اجل کے متعلق میمع ہونے کا شہر ہے کیونکہ کچھ لوگ اجل کی وجہ سے قیمت میں اضافہ کرتے ہیں ایمان ان کا مقصد اس کے جواز و عدم جواز سے بحث کرتا اور یہ بتلانا نہیں کہ ایسا کرنا شرعاً جائز ہے یا ناجائز؟ یہی وجہ ہے کہ ہدایہ کے شارحین نے بھی اس بارے میں کچھ نہیں لکھا حتیٰ القدر، بنایا اور کلمایہ وغیرہ کو دیکھ لیجئے کسی نے نہیں لکھا کہ اجل کی وجہ سے شے کے شن میں اضافہ کرنا جائز ہے، اسی طرح کسی کا اس کو ناجائز نہ لکھنے کی وجہ بھی یہی ہے کہ یہاں پر مقصد اس کے جواز و عدم جواز سے بحث کرتا ہے ہی نہیں نیز جو معاملہ بدیکی طور پر ناجائز ہو اس کو ناجائز لکھنے کی ضرورت بھی کیا ہے بہر حال کسی معاملے کے جائز یا ناجائز ہونے کا اصل معیار قرآن و حدیث اور ان کے اصول و احکام ہیں چنانچہ جو معاملہ ان کے مطابق ہو وہ جائز اور جو مطابق نہ ہو بلکہ خلاف ہو وہ ناجائز قرار پاتا ہے لوگوں کا اس کو کرنا یا نہ کرنا، اس کے جواز و عدم جواز کا کوئی معیار نہیں ورنہ شریعت ایک کھلونا بن کر رہ جائے گی۔

علاوه ازیں اگر فکورہ عبارت یعنی "یزداد فی الشمن لاجل الاجل" سے یہ مفہوم ہے کہ اجل یعنی مہلت قرض کی شمن و قیمت کا عوض و بدل بن سکتی ہے تو مبنی طروں کے بعد خود صاحب ہدایہ نے واضح الفاظ سے اسکی نفی کر دی ہے، فرمایا: "وَإِنْ أَسْتَهْلَكْتُهُ ثُمَّ عَلِمْتُهُ بِالْفَوْلِ وَمَا نَهَىٰ لَنَا الْأَجْلُ لَا يَقْبَلُهُ شَيْءٌ مِّنَ الشَّمْنِ" اور اگر مذکورہ مثال میں خریدار نے خریدنے کے بعد غلام کو ہلاک یا فردوخت وغیرہ کر دیا یعنی اسکے باหم میں نہ رہا اور پھر اس کو یہ علم ہوا کہ وہ غلام ایک ہزار روپمیں ادھار پر خریدا گیا تھا اور ایک سو روپمیں منافع کی萨 تھے مجھ پر فردوخت کیا گیا تواب وہ فردوخت کرنے والے سے کچھ بھی واپس نہیں لے سکتا اور اس کو یہ نہیں کہہ سکتا کہ میں نے جو گیارہ سو روپمیں آپ کو دیئے ان میں جو اجل کا عوض تھے وہ مجھے واپس کر دیکھوں۔ اجل ایک ایسی چیز ہے جس کے مقابلہ میں کوئی شمن نہیں ہو سکتا۔ "لَانِ الْأَجْلُ لَا يَقْبَلُهُ شَيْءٌ مِّنَ الشَّمْنِ" اس سے صاف ظاہر ہوتا ہے کہ اجل اور مہلات ادھار کے بال مقابلہ کوئی مال یاد رینا جائز نہیں، اور چونکہ ہمارے زیر بحث معاملہ میں بصورت ادھار نقد کے مقابلہ میں جو زائد قیمت لگائی جاتی ہے وہ اجل اور مدت ادھار کی وجہ سے لگائی جاتی ہے لہذا ہدایہ کی اس دوسری عبارت سے اتنا اس معاملے کا ناجائز ہونا ظاہر ہوتا ہے۔

خلاصہ یہ کہ اہمبوط اور ہدایہ کی جن عبارات سے معاملہ زیر بحث کے جواز کے لئے استدلال کیا گیا ہے کچھ بھی غور و فکر سے کام لیا جائے تو یہ استدلال بے جان نظر آتا ہے اور ان عبارات سے کسی طرح اس معاملے کا جواز نہیں نکلتا جبکہ اس کے مقابلہ میں عدم جواز کے دلائل قرآن و حدیث سے مغلق رکھتے اور مضبوط و مسختم دلائل ہیں جو قدرتے تفصیل کے ساتھ پہلے عرض کئے گئے ہیں، میں امید رکھتا ہوں کہ جو اہل علم حضرات معاشر زیر بحث کے جواز کے قائل ہیں وہ اس مسئلہ پر از سرفو پڑھیں اور غور فکر کریں گے اور پوری توجہ اور احتیاط کے ساتھ اس معاملے کی شرعی حیثیت کا یقین فرمائیں گے۔

عبدہ کھانی بہترین چھپائی

مسودہ دیجیٹی کتاب لمحے

جمیل پرادرن